

उपवासकाळ पहिला रविवार



रानात सैतानाने
येशूची परीक्षा
घेतली .

मनुष्य केवळ भाकरीने जगेल असे नाही .

परमेश्वर तुझा देव ह्याला नमन कर व त्याची सेवा कर .

परमेश्वर जो तुझा देव त्याची परीक्षा पाहू नको .

उपवासकाळ पहिला रविवार - वाचने

अनुवाद २६०४-१० : हे परमेश्वरा, जमिनीचे प्रथम उत्पन्न तू मला दिले आहेस त्यातले काही मी तुला आणले आहे.

रोम.पत्र १०:८-१३: येशू प्रभू आहे, असे जर तू आपल्या मुखाने कबूल करशील व देवाने त्याला मेलेल्यांतून उठविले असा विश्वास ठेवशील तर तुझे तारण होईल.

लूक ४:१-१३ : आत्म्याने येशूला चाळीस दिवस रानात नेले. तेथे सैतानाने त्याची परीक्षा केली.

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . .

खिस्ताने दिलेल्या वचनास

आम्ही पात्र क्वावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने संपन्न
कर. ही प्रार्थना आम्ही आमच्या प्रभू
खिस्ताद्वारे करतो. आमेन.



प्रवेश गीत

**धृ. श्रद्धा अमुचि प्रभू तुङ्यावर
तूच जगीचा निर्माता
तूच वसूनी सर्व ठिकाणी
पहातसे आम्हा आता**

१. स्तवितो तुजला अस्मादिक गण
तूच प्रभो स्वामी अमुचा
जाणीव होण्या तव प्रेमाचा
पाड झोत प्रकाशाचा

२ . तूच असे सर्वस्वही अमुचे
अन्य तुझ्याहून गौण असे प्रेम
परात्पर तव प्रित्यर्थ हीच प्रेरणा माणतसे

३ . कायावाचामने न ळावे

उल्लंघन तव आझेचे

तनमनधन अर्पूनही तुजला

चित शुद्ध ठेवू अमुचे

प्रतिसाद स्तोत्र

स्तोत्र ९१ : १-२, १०-१५

प्रतिसाद :

हे प्रभो, संकटप्रसंगी
तू माझ्याजवळ राहा .

जयघोष

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिसऱ्या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .

अर्पण गीत

धृ. सुवंदित हो नाम प्रभूचे

सुवंदित प्रभूराया

१. अर्पण करितो भाकर जी

ती आहे तुझीच माया

तुझ्या कृपेने भाकरीत त्या

पोसू दे आमुची काया




२ . द्राक्षवेलीचा उपज अर्पितो

प्रभू ही तुळ्याच किमया

आन्हासाठी पेय बनावे

आध्यात्मिक हे राया



खिस्तशरीर स्वीकार गीत

धृ. दीन दयाला दीनावरी या

करुणा कर रे प्रभूराया

१. चातक आमी तूच दयाधन

कृपावृष्टि कर प्रभूराया

२ . प्रकाश तुची ह्या जगताचा

पापतमा हर प्रभूराया

३ . पथ मुक्तीचा शांति सुखाचा

दाव जगाला प्रभूराया

४ . जन सारे तुज गावो देवा

करोत सेवा प्रभूराया



सिनडसाठी प्रार्थना

हे पवित्र आत्मा,

तुझ्या नावाने एकत्र येऊन

आम्ही तुझ्या समोर उभे राहतो.

तू आमचा एकमेव मार्गदर्शक आहेस,

आमच्या हृदयात तू कस्ती कर;

आम्ही पुढे कसे जावे

याबद्दल आम्हाला मार्गदर्शन कर

आणि त्या मार्गशी आम्हाला एकनिष्ठ ठेव.



आम्ही दुर्बल आणि पापी आहोत;

अस्थिरतेपासून आम्हाला दूर ठेव;

अज्ञानाने आमचा मार्ग भ्रष्ट होऊ देऊ नकोस,

पक्षपाताचा आमच्या कृतीवर प्रभाव पडू देऊ नकोस .

हे पवित्र आत्म्या, तुळ्यामध्ये आम्हाला आमचे ऐक्य पाहू दे;

म्हणजे आम्ही शाश्वत जीवनाकडे एकत्र वाटचाल करू

आणि सत्याच्या व योग्यतेच्या मार्गपासून

आम्ही भरकटणार नाही .

पिता आणि पुत्र ह्यांच्या ऐक्यात
तू सर्वत्र आणि सर्वकाळ कार्य करतोस
त्या तुझ्याकडे हे सर्व आम्ही मागतो .
आमेन !



अंतिम गीत

धृ. माझ्या गुन्ह्यासाठी

दिलास तू प्राण

माझ्या मुक्तिसाठी

तुझे बलिदान

१ . अपराध माझा शिक्षा ज्ञाली तुला

दिले तुला कुसी मुक्ति मिळे मला

२ . शांती मिळे मला मिटे भयचिंता

रात्रंदिन तुझी गाई गुणगाथा

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु
ह्यांचा उत्पन्नकर्ता एकच परमेश्वर, सर्वशक्तिमान
पिता ह्यावर मी श्रद्धा ठेवतो. आणि
परमेश्वराचा एकुलता एक पुत्र येशू ख्रिस्त एकच
प्रभू ह्यावर मी श्रद्धा ठेवतो. तो सर्व युगांपूर्वी
पित्यापासून जन्मलेला आहे. परमेश्वरापासून
परमेश्वर, प्रकाशापासून प्रकाश, खच्या परमेश्वरा-

पासून खरा परमेश्वर, तो पित्याशी एकत्व
असून जन्मलेला आहे. उत्पन्न केलेला नाही.
त्याजकङ्गुन सर्व उत्पन्न झाले आहे. तो आम्हा
मानवांसाठी व आमच्या तारणासाठी स्वर्गातून
उतरला. तो पवित्र आत्म्याच्या योगाने कुमारी
मरियेपासून शरीर धारण करून मनुष्य झाला.
शिवाय आम्हासाठी त्याला कुसी दिले. पोन्ती

पिलाताच्या अमदानीत त्याने दुःख भोगले, तो
मरण पावला, त्याला पुरले. शास्त्राप्रमाणे तो
तिसच्या दिवशी पुन्हा जिवंत झाला व स्वर्गात
चढला आणि पित्याच्या उजवीकडे बसला आहे
आणि जिवंतांचा व मृतांचा न्याय करावयास
वैभवाने पुन्हा येणार आहे. त्याचा राज्याचा
शेवट होणार नाही. आणि पवित्र आत्मा, प्रभू
व जीवनदाता यावर मी श्रद्धा ठेवतो. तो पिता

आणि पुत्र यापासून निघतो आणि पिता व पुत्र
यासहित त्याला भजतात व त्याचा गौरव
करतात. तो भविष्य वाध्यांमार्फत बोलला
आहे. आणि एकाच पवित्र, कॅथलिक व
प्रेषितीय खिस्तसभेवर मी श्रद्धा ठेवतो.
पापक्षमेसाठी मी एक बाप्तिस्मा मान्य करतो.
आणि मेलेल्यांचे पुनरुत्थान व भावी जगातील
जीवनाची मी वाट पाहतो. आमेन.